



(හත්වැනි පාර්ලිමේන්තුව — පළමුවැනි සභාවාරය)

අංක. 170.]

## පාර්ලිමේන්තුවේ න්‍යාය පත්‍රය

2012 පෙබරවාරි මස 24 වැනි සිකුරාදා අ. භා. 1.30 ට

### වාචික පිළිතුරු අපේක්ෂා කරන ප්‍රශ්න

1414/'11

1.

ගරු රවි කරුණානායක මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) ප්‍රශස්ථ ආයෝජකයකු වෙත ශ්‍රී ලංකාවේ ආයෝජන අවස්ථා හඳුන්වාදීමේදී උපයෝගී කරගන්නා විශේෂිත විකුණුම් උපක්‍රම කවරේද;
- (ii) ඉන්දියාව, ඉන්දුනීසියාව, බංග්ලාදේශය, චීනය, වියට්නාමය සහ කාම්බෝජය සමග මාසික පිරිවැය පදනමින් සංසන්දනය කිරීමේදී පිරිවැය හා සම්බන්ධ අපේ ශ්‍රමයේ තරඟකාරීත්වය කොපමණද;

යන්න එතුමා සඳහන් කරන්නෙහිද?

- (ආ) (i) ඉහත (අ) (ii) හි සඳහන් අනෙකුත් රටවල් සමග සංසන්දනය කිරීමේදී ශ්‍රී ලංකාව ආයෝජකයකු වීමට හැකියාව ඇති අයෙකුට ලබාදෙනු ලබන බදු ප්‍රතිලාභ කවරේද;
- (ii) ශ්‍රී ලංකාවේ ආයෝජකයින්ට, නිෂ්පාදකයින්ට හා සේවා සැපයුම්කරුවන්ට දැනට අදාළ වන විවිධ බදු වර්ග කවරේද;
- (iii) ශ්‍රී ලංකාවේ ආයෝජනය කරන ශ්‍රී ලාංකික ආයෝජකයකුට දැනට ලබාදෙන බදු ප්‍රතිලාභ සහ බදු නිදහස් කිරීම් කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1538/'11

2.

ගරු අජිත් කුමාර මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) හබරාදුව අධ්‍යාපන කොට්ඨාසයේ, දික්කුඹුර ආදර්ශ කණිටු විදුහලේ, වර්ෂ 2003 සිට 2010 දක්වා කාලය තුළ, එක් එක් වර්ෂයේ ආරම්භයේදී;

- (i) අධ්‍යාපනය ලැබූ මුළු සිසුන් සංඛ්‍යාව හා එක් එක් ශ්‍රේණිවල සිසුන් සංඛ්‍යාව;
- (ii) ගුරුවරුන් සංඛ්‍යාව;
- (iii) පළමුවැනි ශ්‍රේණියට අයදුම්කළ සිසුන් සංඛ්‍යාව;

කොපමණද යන්න එතුමා වෙන් වෙන් වශයෙන් සඳහන් කරන්නෙහිද?

- (ආ) එම පාසලේ, 2003 සිට 2010 වර්ෂය දක්වා කාල සීමාවේදී,

- (i) ක්‍රියාත්මක කරන ලද සංවර්ධන ව්‍යාපෘති;
- (ii) එම ව්‍යාපෘති සඳහා මුදල් ප්‍රතිපාදන ලබා දුන් පුද්ගලයන් හා ආයතන;

- (iii) රජයේ ආයතනයකින් මෙම පාසලට ලබා දුන් සංවර්ධන ව්‍යාපෘති;  
කවරේද යන්න වාර්ෂිකව, වෙන් වෙන් වශයෙන් එතුමා සඳහන් කරන්නෙහිද?  
(ඇ) නොඑසේ නම්, ඒ මන්ද?

1575/'11

3.

ගරු බුද්ධික පතිරණ මහතා, — එලදායිතා ප්‍රවර්ධන අමාත්‍යතුමාගෙන් ඇසීමට, — (1)

- (අ) (i) 2003 වර්ෂයේදී කම්කරු සබඳතා හා මිනිස්බල අමාත්‍යාංශය යටතේ රැකියා පියස නම් ව්‍යාපෘතියක් ආරම්භ කරන ලද බවත්;  
(ii) මෙම ව්‍යාපෘතියට අනුයුක්ත සේවකයින් 2003 වර්ෂයේ සිට මේ දක්වා කොන්ත්‍රාත් පදනම මත සේවය කරනු ලබන බවත්;  
(iii) මේ වනවිට මාස කිහිපයක සිට එම සේවකයින් සඳහා වැටුප් ගෙවීම පවා නතර කර ඇති බවත්;

එතුමා දන්නෙහිද?

- (ආ) (i) මෙම සේවක පිරිස සඳහා කඩිනමින් වැටුප් ගෙවීමට කටයුතු කරන්නේද;  
(ii) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) (i) රැකියා පියස යටතේ බඳවා ගන්නා ලද සේවක පිරිස මිනිස්බල හා රැකිරක්ෂා දෙපාර්තමේන්තුවට අනුයුක්තකර ස්ථිර කිරීමේ සැලසුමක් තිබේද;  
(ii) එසේ නම්, එම ක්‍රමවේදය කවරේද;  
(iii) එසේ අනුයුක්ත කිරීමක් කරන්නේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1676/'11

4.

ගරු මොහාන් ප්‍රියදර්ශන ද සිල්වා මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (2)

- (අ) (i) 2006 වර්ෂයේ සිට මේ දක්වා කාල සීමාව තුළ වෙළඳ ක්ෂේත්‍රයේ ක්‍රියාත්මක කරන ලද සංවර්ධන ව්‍යාපෘතීන් කවරේද;  
(ii) එම ව්‍යාපෘතීන් හරහා ජනතාවට ලැබී ඇති ප්‍රතිලාභ කවරේද;  
(iii) වෙළඳ ක්ෂේත්‍රයේ ඉදිරියේදී ක්‍රියාත්මක කිරීමට අපේක්ෂිත සංවර්ධන ව්‍යාපෘතීන් කවරේද;  
(iv) ඒවායින් අපේක්ෂිත ප්‍රතිඵල කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

1688/'11

5.

ගරු එරික් ප්‍රසන්න විරවර්ධන මහතා, — සම්ප්‍රදායික කර්මාන්ත හා කුඩා ව්‍යවසාය සංවර්ධන අමාත්‍යතුමාගෙන් ඇසීමට, — (2)

- (අ) (i) 2006 වර්ෂයේ සිට මේ දක්වා කාල සීමාව තුළ සම්ප්‍රදායික කර්මාන්ත හා කුඩා ව්‍යවසාය සංවර්ධන ක්ෂේත්‍රයේ ක්‍රියාත්මක කරන ලද සංවර්ධන ව්‍යාපෘතීන් කවරේද;

- (ii) එම ව්‍යාපෘතීන් හරහා ජනතාවට ලැබී ඇති ප්‍රතිලාභ කවරේද;
  - (iii) ඉදිරියේදී සම්ප්‍රදායික කර්මාන්ත හා කුඩා ව්‍යවසාය සංවර්ධන ක්‍ෂේත්‍රයේ ක්‍රියාත්මක කිරීමට අපේක්ෂිත සංවර්ධන ව්‍යාපෘතීන් කවරේද;
  - (iv) ඒවායින් අපේක්ෂිත ප්‍රතිඵල කවරේද;
- යන්න එතුමා මෙම සභාවට දන්වන්නෙහිද ?
- (ආ) නොඑසේ නම්, ඒ මන්ද?

1729/'11

6.

ගරු අනුර දිසානායක මහතා, — ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) දික්ඕට්ට ධීවර වරාය ඉදිකිරීම සඳහා කැබිනට් අනුමතිය ලැබී තිබේද;
- (ii) එසේ නම්, එම අනුමතිය ලද දිනය කවරේද;
- (iii) වරාය ඉදිකිරීම සඳහා අරමුදල් සපයා ගනු ලබන ආකාරය සහ අවශ්‍ය මුළු මුදල කවරේද;
- (iv) එයින් ආධාර ලෙස ලැබෙන මුදල හා ණය වශයෙන් ලබා ගන්නා මුදල වෙන් වෙන් වශයෙන් කොපමණද;
- (v) ලබා ගන්නා ණය මුදලේ පොලී අනුපාතිකය හා ආපසු ගෙවිය යුතු කාලය කොපමණද;

යන්න එතුමා සඳහන් කරන්නෙහිද?

- (ආ) (i) ධීවර වරායේ ඉදිකිරීම් කටයුතු ලබාදුන් සමාගම කවරේද;
- (ii) එම සමාගම තෝරාගනු ලැබූ ක්‍රමවේදය කවරේද;
- (iii) සමාගම තෝරා ගැනීමේදී ටෙන්ඩර් කැඳවන ලද්දේ නම්, අනෙකුත් සමාගම් ඉදිරිපත් කරන ලද මිල ගණන් කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1804/'11

7.

ගරු අකිල විරාජ් කාරියවසම් මහතා, — ආර්ථික සංවර්ධන අමාත්‍යතුමාගෙන් ඇසීමට, — (2)

- (අ) (i) කුලියාපිටිය, කෝන්ගහගෙදර සිට පුගල්ල දක්වා මාර්ගයේ කාපට් ඇතිරීම සඳහා ඇස්තමේන්තුගත මුදල කොපමණද;
- (ii) එම මාර්ගය කාපට් ඇතිරීමේ ව්‍යාපෘතිය සඳහා ටෙන්ඩර් කැඳවනු ලැබුවේද;
- (iii) එසේ නම්, ඒ සඳහා ටෙන්ඩර් ඉදිරිපත් කරනු ලැබූ කොන්ත්‍රාත්කරුවන් කවුරුන්ද;
- (iv) එම එක් එක් කොන්ත්‍රාත්කරු විසින් ඉදිරිපත් කළ මිල ගණන් වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

1810/'11

8.

ගරු දයාසිරි ජයසේකර මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) 2008 වර්ෂයේ සිට 2011 වර්ෂය දක්වා වර්ෂවල විදේශ රටවල තානාපති සේවයේ පළමු ලේකම් තනතුරට පත් කිරීම සඳහා තරඟ විභාග පැවැත්වූයේද;
- (ii) එසේ නම්, එම විභාග පවත්වන ලද කාල සීමාවන් කවරේද;
- (iii) එම ලේකම් තනතුර සඳහා නිලධාරීන් පත් කිරීමට අනුගමනය කළ ක්‍රමවේදය කවරේද;

යන්න එතුමා සඳහන් කරන්නෙහිද?

- (ආ) (i) ඉහත (අ) (iii) හි සඳහන් ක්‍රමවේදය අනුව ඉහත එක් එක් වර්ෂවලදී පළමු ලේකම් තනතුර සඳහා පත්වීම් ලබා දුන් අයගේ නම් කවරේද;
- (ii) එම තනතුර සඳහා විදේශ සේවයට පිටතින් පුද්ගලයින් බඳවාගෙන තිබේද;
- (iii) එසේ නම්, එම බඳවා ගැනීම් සිදු කළ පදනම කවරේද;
- (iv) එලෙස බඳවා ගත් අයගේ සුදුසුකම් කවරේද;

යන්න එතුමා මෙම සභාවට දන්වන්නෙහිද?

- (ඇ) (i) විදේශ සේවයට පිටතින් ඉහත තනතුර සඳහා පත්වීම් ලබා දුන්නේ නම්, ඔවුන් තෝරා ගැනීම සඳහා තරඟ විභාගයක් පැවැත්වූයේද;
- (ii) නොඑසේ නම්, විදේශ සේවයේ නියුතු පිරිස එක් පදනමක් යටතේද, පිටස්තර පුද්ගලයින් වෙතත් පදනමක් යටතේද එම තනතුරට බඳවා ගැනීමට හේතු කවරේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1919/'11

9.

ගරු අජිත් පී. පෙරේරා මහතා, — පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට, — (1)

- (අ) (i) 2011.09.01 දින වන විට මරණීය දණ්ඩනයට යටත් කොට ඇති (සියලු අභියාචනා අවසන්ව ඇති) බන්ධනාගාරගත සිරකරුවන් සංඛ්‍යාව කොපමණද;
- (ii) එම එක් එක් සිරකරුවාට මරණ දඬුවම හිමිවීමට හේතුවූ ඔවුන් විසින් සිදුකර ඇති “අපරාධ” වල වර්ගීකරණය කවරේද;
- (iii) එම සිරකරුවන්ට නියමිත මරණීය දඬුවම ක්‍රියාත්මක නොකිරීමට හේතුව හෝ හේතු කවරේද;

යන්න එතුමා මෙම සභාවට දන්වන්නෙහිද?

- (ආ) මරණ දඬුවම නියම වූ ඇතැම් අයට සමාවදීමේදී රජය විසින් අනුගමනය කරනු ලබන ප්‍රතිපත්තිය කුමක්ද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2011/'11

10.

ගරු (අල්හාජ්) ඒ. එච්. එම්. අස්වර් මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) (i) “ජන සෙවන” නිවාස ව්‍යාපෘතිය යටතේ ආදිවාසීන් සඳහා නිවාස ලබා දීමේ වැඩපිළිවෙළක් ක්‍රියාත්මකවේද;

- (ii) එසේ නම්, ඒ යටතේ නිවාස ලබාදීම සඳහා තෝරාගත් ආදිවාසී ජන කොට්ඨාස කවරේද;

යන්න එතුමා මෙම සභාවට දන්වන්නෙහිද?

- (ආ) (i) නිවාස අවශ්‍යතාවය ඇති බවට හඳුනාගත් ආදිවාසී පවුල් සංඛ්‍යාව කොපමණද;
- (ii) අදාළ නිවාස ආදිවාසී සංස්කෘතිකමය අවශ්‍යතාවන්ට අනුව ඉදිකිරීම සඳහා ගෙන ඇති පියවර කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2050/'11

11.

ගරු සජීත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) හම්බන්තොට මූලික රෝහලට ප්‍රතිකාර සඳහා පැමිණෙන අක්ෂි රෝගීන්ට හම්බන්තොට නගරයේ පෞද්ගලික ඇස් පරීක්ෂාකරන ස්ථානවලින් ඇස් කණ්ණාඩි හා අක්ෂි කාව ලබාගන්නා ලෙස රෝහල් නිලධාරීන් උපදෙස් දෙන බවත්;
- (ii) එම ආයතන විසින් අක්ෂි කාව අධික මිලකට අලෙවි කරන බවත්;
- (iii) රෝහල් නිලධාරීන්ගේ ක්‍රියා කලාපය නිසා අසරණ රෝගීන් විවිධ අපහසුතාවලට පත්වන බවත්;

එතුමා දන්නෙහිද?

- (ආ) (i) අක්ෂි සායනයේ පවතින ඉහත තත්ත්වය පිළිබඳ විශේෂ පරීක්ෂණයක් පවත්වා දූෂණ ක්‍රියා නතර කරවීමට පියවර ගන්නේද;
- (ii) රෝහලෙන් නිකුත් කරනු ලබන පරීක්ෂණ වාර්තා අනුව අක්ෂි රෝගීන්ට නිර්දේශිත ඇස්කණ්ණාඩි හා අක්ෂි කාව රාජ්‍ය ඔසුසලෙන් අවම මිලකට ලබා ගැනීම සඳහා පහසුකම් සලසාදන්නේද;
- (iii) රාජ්‍ය ඔසුසලෙන් නිකුත් කරනු ලබන අක්ෂි කාව යොදාගෙන රෝගීන්ට ප්‍රතිකාර කිරීමට අවශ්‍ය උපදෙස් රෝහල් බලධාරීන්ට ලබා දීමට කටයුතු කරන්නේද;
- (iv) ඊට අදාළව ගැටලු මතුවන්නේ නම්, එම රෝහල සහ රාජ්‍ය ඔසුසල ඒකාබද්ධව වැඩසටහනක් හඳුන්වාදීමට කටයුතු කරන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1519/'11

12.

ගරු රවී කරුණානායක මහතා, — පාර්ලිමේන්තු කටයුතු අමාත්‍යතුමියගෙන් ඇසීමට, — (1)

- (අ) 2010 සහ 2011 යන වර්ෂයන්හිදී,

- (i) පාර්ලිමේන්තු කටයුතු අමාත්‍යාංශය විසින්, එම අමාත්‍යාංශයට අයත් නොවන ගොඩනැගිලි කුලියට හෝ බද්දට ලබා ගැනීම සඳහා දරන ලද මුළු පිරිවැය කොපමණද;
- (ii) කුලියට හෝ බද්දට ලබා ගත් ගොඩනැගිලිවල වර්ග අඩියක් සඳහා කුලිය කොපමණද;
- (iii) එම ගොඩනැගිලිවල බදු කාලය කොපමණද;

යන්න වෙන් වෙන් වශයෙන් එතුමිය සඳහන් කරන්නෙහිද?

- (ආ) (i) අමාත්‍යාංශය යටතේ ඇති කිසිදු ආයතනයකට අයත් නොවන වාහන කුලියට හෝ බද්දට ලබා ගැනීම සඳහා වැය කළ මුළු මුදල කොපමණද;
- (ii) කුලියට හෝ බද්දට ලබාගත් මුළු වාහන සංඛ්‍යාව කොපමණද;
- (iii) බාහිරින් ලබාගත් අනෙකුත් සේවාවන් කවරේද;
- (iv) ඉහත සඳහන් බාහිරින් ලබාගත් සේවාවන් සඳහා දරනු ලැබූ පිරිවැය කොපමණද;
- (v) බාහිරින් සේවා ලබා ගැනීමේ පදනමින් ගිවිසුම්වලට එළඹීමෙන් අනතුරුව සේවය සපයන පුද්ගලයින් සංඛ්‍යාව කොපමණද; සහ
- (vi) කාර්ය මණ්ඩලයේ මුළු සේවක සංඛ්‍යාව කොපමණද;
- යන්න පාර්ලිමේන්තු කටයුතු අමාත්‍යාංශයට අදාළව ඉහත කී වර්ෂ සඳහා වෙන් වෙන් වශයෙන් එතුමිය සඳහන් කරන්නෙහිද?

(ඇ) නොඑසේ නම්, ඒ මන්ද?

1576/'11

13.

ගරු බුද්ධික පතිරණ මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) හම්බන්තොට දිස්ත්‍රික්කයේ, බෙලිඅත්ත ප්‍රදේශයේ පිහිටි, ඉහළ බෙලිගල්ල ග්‍රාමීය රෝහලේ බාහිර රෝගී අංශය පවත්වාගෙන යන ගොඩනැගිල්ල දැඩි සේ අබලන් වී ඇති බවත්;
- (ii) මෙම තත්ත්වය ප්‍රතිකාර ගැනීමට පැමිණෙන රෝගීන්ගේ සහ කාර්ය මණ්ඩලයේ ජීවිතවලට ද තර්ජනයක් වී ඇති බවත්;

එතුමා දන්නෙහිද?

- (ආ) (i) මෙම ගොඩනැගිල්ල ප්‍රතිසංස්කරණය කිරීමට කටයුතු කරන්නේද;
- (ii) ඒ සඳහා ප්‍රතිපාදන වෙන් කර තිබේ නම්, ප්‍රතිසංස්කරණ කටයුතු ආරම්භ කරන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1775/'11

14.

ගරු අජිත් කුමාර මහතා, — සෞඛ්‍ය අමාත්‍යතුමාගෙන් ඇසීමට, — (1)

(අ) ගාල්ල මහමෝදර රෝහලේ,

- (i) ක්‍රියාත්මක වාට්ටු හා අනෙකුත් අංශ කවරේද;
- (ii) සුනාමි ව්‍යසනයේදී සිදුවූ හානි කවරේද;
- (iii) රෝගීන්ට ප්‍රතිකාර කිරීමට සුදුසු තත්ත්වයක් තිබේද;
- (iv) වර්තමාන ස්ථානයේ වෙනසක් කිරීමට තීරණයකර තිබේ නම්, ඊට අදාළව ගෙන ඇති විකල්ප ක්‍රියාමාර්ග කවරේද;

යන්න එතුමා සඳහන් කරන්නෙහිද?

- (ආ) (i) කරාපිටිය රෝහල ආසන්නයේ මාතෘ හා ළමා රෝහලක් ඉදිකිරීම අරඹා තිබේ නම්, එය ආරම්භකළ දිනය, ඊට ඇස්තමේන්තුගත මුදල හා වත්මන් ප්‍රගතිය;
- (ii) රෝහල් සැලැස්ම අනුව එහි අඩංගු අංශ පිළිබඳ විස්තර;

කවරේද යන්න එතුමා සඳහන් කරන්නෙහිද?

(ඇ) එම රෝහල ඉදිකිරීමට,

- (i) මුදල් ලබාදුන් හෝ ලබාදීමට අපේක්ෂිත පුද්ගලයන් හෝ ආයතන;
- (ii) දැනට ලබා දී ඇති මුදල;
- (iii) මුදල් වැය කර ඇති ආකාරය;
- (iv) වැය නොකර ඉතිරිවූ මුදල සහ එම මුදල් යෙදවූ කාර්යය;
- (v) දැනට රජයේ ප්‍රතිපාදන වෙන්කර තිබේ නම්, එම මුදල;

කවරේද යන්න එතුමා සඳහන් කරන්නෙහිද?

- (ඇ) (i) එම රෝහල ඉදිකිරීමේදී මූල්‍ය වංචාවක් හෝ දූෂණයක් සිදුවී තිබේද;
  - (ii) එසේ නම්, ඊට අදාළව පරීක්ෂණයක් පවත්වා නිසි ක්‍රියාමාර්ග ගන්නේද;
- යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

1811/'11

15.

ගරු දයාසිරි ජයසේකර මහතා,— පශු සම්පත් හා ග්‍රාමීය ප්‍රජා සංවර්ධන අමාත්‍යතුමාගෙන් ඇසීමට,— (I)

- (අ) (i) 2004 වර්ෂයේ දී ජාතික පශු සම්පත් මණ්ඩලයේ සභාපතිවරයා, විධායක අධ්‍යක්ෂවරයා හෝ ක්‍රියාකාරී අධ්‍යක්ෂවරයා හා අධ්‍යක්ෂවරයෙකු ලැබූ වැටුප, ඉන්ධන දීමනා, දුරකථන දීමනා, වෙනත් දීමනා, සංග්‍රහ වියදම්, මාසික අධ්‍යක්ෂ මණ්ඩල දීමනා යනාදිය එක් එක් තනතුර අනුව, වෙන් වෙන් වශයෙන් කොපමණද;
  - (ii) 2004 වර්ෂයෙන් පසු ඉහත තනතුරුවලට අදාළ වැටුප් හෝ අනෙකුත් දීමනා වෙනස් වූ වර්ෂ කවරේද;
  - (iii) 2011 වර්ෂයේදී ඉහත තනතුරුවලට අදාළ වැටුප් හා දීමනා කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

### ශෝක ප්‍රකාශ යෝජනා

1.

අභාවප්‍රාප්ත ගරු රුපසේන කරුණාතිලක මහතා, හිටපු පාර්ලිමේන්තු මන්ත්‍රී

2.

අභාවප්‍රාප්ත ගරු එස්. සිවදාසන් මහතා, හිටපු පාර්ලිමේන්තු මන්ත්‍රී

## යෝජනා පිළිබඳ දැනුම්දීම සහ දිනට නියමිත කටයුතු

\*1.

රාජ්‍ය ආරක්ෂක සේවා අණ සහ මණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

\*2.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*3.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*4.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

\*5.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

\*6.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලද්දේ, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

\*8.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාහිමුව කරන ලදී.

\*9.

ගොවිජන සේවා හා වනජීවී අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වන) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

\*10.

ප්‍රවාහන අමාත්‍යතුමා, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 123, 133 අ සහ 139 ඉ වගන්ති, 213 ඇ වගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2011 ඔක්තෝබර් 05 දිනැති අංක 1726/12 දරන අති විශේෂ ගැසට් පත්‍රයේ පළකරනු ලැබ, 2012.02.08 වැනි දින ඉදිරිපත් කරන ලද නියෝග අනුමත කළ යුතු ය.

11.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

12.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

13.

රණ කලා ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.

14.

සත්ව සුභසාධන පනත් කෙටුම්පත — දෙවැනි වර කියවීම.

15.

ආචාර්ය මාලිනී ලොන්සේකා පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

16.

මොනරාගල දිස්ත්‍රික් කාන්තා මහා සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.

---